




Estd. 1917

पटना विश्वविद्यालय Patna University



Patna University In News (22.02.2023)

दैनिक भास्कर

फेस्ट • 99 स्टॉल लगे, दस कॉलेज की छात्राएं हैं शामिल अपने आर्ट से स्टार्ट अप के नए द्वार खोल रही छात्राएं

सिटी रिपोर्टर | पटना

कई रसायन और रंगों को मिलाकर पटना वीमेंस कॉलेज की सालेहा ने आकर्षक लॉकेंट, इयररिंग्स और बुक मार्कर बनाया वहीं गौरी ने बेकिंग आर्ट से स्वादिष्ट कप केक, केक और चॉकलेट बनाया। पटना वीमेंस कॉलेज में मंगलवार से शुरू हुए दो दिवसीय फेस्ट में इनकी कला का आकर्षण दिखा। इसका उद्घाटन कॉलेज की उप प्राचार्य सिस्टर एम तनिषा एसी ने किया। इस फेस्ट का उद्देश्य छात्राओं को पढ़ाई के साथ-साथ मार्केट के बारे में जानकारी देना है। साथ ही, इसमें कई न्यू स्टार्टअप ने अपने स्टॉल लगाए हैं। दो दिवसीय फेस्ट में कुल 99 स्टॉल लगाए गए हैं, जिसमें से दस कॉलेज की छात्राएं हैं। इस मौके पर सेल एवं मार्केटिंग विभाग की एचओडी नुसरत रहमान ने बताया कि इस कार्यक्रम का मकसद छात्राओं के अंदर मार्केट में कैसे काम किया जाता है, इसके बारे में जानकारी देना है। इस फेस्ट में राजधानी के बड़े-बड़े ब्रेड से लेकर लोकल दुकानों के कई स्टॉल लगाए गए हैं। इस बार का थीम- पिनैकल है।

छात्राओं में डेवलप किया जा रहा मार्केटिंग स्किल



सालेहा ने बताया कि उन्होंने अपने स्टॉल पर रेसीन आर्ट ज्वेलरी लगाई है। यह खासतौर से कस्टमाइज्ड आर्ट ज्वेलरी होती है। कई रसायन और रंगों को मिलाकर एक पैटर्न बनाया जाता है। एक स्टोन बनाने में 36 घंटे का समय लगता है। जब यह सूख जाता है तो चमकते हुए

स्टोन की तरह दिखता है। इसकी कीमत 200 रुपए से लेकर पांच हजार तक जाती है। इसी तरह गौरी ने अपनी बेकिंग की कला को आगे बढ़ाते हुए विभिन्न शैली के कप केक, चॉकलेट बनाए हैं। इनमें आइस्क्रीम स्टाल, साबुन स्टाल चॉकलेट और कई डिजाइन है।

कपड़े और खाने के विभिन्न स्टॉल लगाए हैं : फेस्ट में छात्राओं की भीड़ टैटू के स्टॉल पर दिखी, आकांक्षा बताती हैं कि मैंने भी सोचा कि अपनी इच्छा पूरी कर लूं। छात्राओं की भीड़ खाने-पीने के स्टॉल पर भी दिखी। तान्या बताती हैं कि इस फेस्ट में कई सारे कैफे और बड़े दुकानदार आए हुए हैं। फेस्ट में छात्राओं के लिए कपड़ों के भी कई सारे स्टॉल लगाए गए हैं।

दैनिक भास्कर


पीयू के अंग्रेजी विभाग में साहित्यिक उत्सव शुरू

पटना | पटना विवि के अंग्रेजी विभाग में तीन दिवसीय साहित्यिक उत्सव की शुरुआत मंगलवार को हुई। शुभारंभ डिबेट से हुआ, जिसका विषय राष्ट्रीय शिक्षा नीति 2020 की प्रासंगिकता था। जज के तौर पर प्रो. संजय सिन्हा और प्रोफेसर अर्चना जायसवाल उपस्थित थे। दोनों ने छात्रों को शुभकामनाएं दीं और उनका उत्साहवर्धन किया। प्रोफेसर समीर शर्मा ने छात्रों का मनोबल बढ़ाया उनके हुनर की सराहना की। विभागाध्यक्ष प्रोफेसर अर्जुन कुमार ने छात्रों को संबोधित करते हुए पब्लिक स्पीकिंग स्किल्स पर महत्वपूर्ण बातें बताईं और उन्हें प्रोत्साहित किया।



Estd. 1917

पटना विश्वविद्यालय Patna University



Patna University In News (22.02.2023)

अंतरराष्ट्रीय मातृभाषा दिवस पर हुई लोकगीत प्रतियोगिता सेलिंग स्किल पर वर्कशॉप का भी किया गया आयोजन

पटना वीमेंस कॉलेज

संवाददाता, पटना

पटना वीमेंस कॉलेज में विभिन्न विभागों की ओर से आयोजन किया गया. हिंदी विभाग और संस्कृत विभाग की ओर से अंतरराष्ट्रीय मातृभाषा दिवस का आयोजन किया गया. एडुकोम ऑनलाइन की ओर से ट्रेनिंग कम प्लेसमेंट वर्कशॉप का आयोजन किया गया. एएमएम विभाग की ओर से दो दिवसीय कार्यशाला का आयोजन किया गया जिसका विषय बिक्री कौशल पर आधारित पिनाकल 2023 रखा गया है.

दो भाग में आयोजित की गयी लोकगीत प्रतियोगिता : अंतरराष्ट्रीय मातृभाषा दिवस के अवसर पर हिंदी और संस्कृत विभाग की ओर से लोकगीत प्रतियोगिता का आयोजन किया गया. संस्कृत विभाग की अध्यक्ष डॉ स्मिता कुमारी और हिंदी विभाग की अध्यक्ष डॉ मंजुला सुशीला ने मातृभाषा के अर्थ और महत्व पर प्रकाश डाला. समूह गान

की प्रतियोगिता में प्रथम स्थान पर कोरियन, द्वितीय स्थान पर फ्रेंच और तृतीय स्थान पर स्पैनिश भाषा रही. एकल गान में प्रथम स्थान हिन्दी की तनु कुमारी, द्वितीय स्थान हिन्दी की काजल कुमारी और तृतीय स्थान मनोविज्ञान की छात्रा ऋषिका राज को मिला.

दो दिवसीय वर्कशॉप का हुआ आयोजन : डिपार्टमेंट ऑफ एडवर्टाइजिंग एंड मार्केटिंग(एएमएम) की ओर से दो दिवसीय सेलिंग स्किल पर वर्कशॉप का हुआ आयोजन जिसका थीम पिनाकल रखा गया है. इसका उद्घाटन कॉलेज की उप प्राचार्या सिस्टर एम तनीषा एसी ने किया. हर साल एएमएम विभाग की ओर से यह आयोजन किया जाता है. इसका मकसद छात्राओं को मार्किंग स्किल से जुड़ी जानकारी देना है. एक ही जगह पर कई ब्रांड के कपड़े, ज्वेलरी, फुटवेयर, टैटू, हेयर कलर हाइलाइट, मेहंदी, फूड स्टॉल्स, बैंक, कोचिंग संस्थान आदि के स्टॉल मौजूद हैं. इसके अलावा डीजे कॉर्नर का भी इंतजाम था, जहां छात्राओं ने डांस भी किया.



ट्रेनिंग कम प्लेसमेंट वर्कशॉप का हुआ आयोजन

विश्व युवक केंद्र दिल्ली और प्रेम यूथ फाउंडेशन की ओर से कॉलेज के सभागार में साइबर सुरक्षा में युवाओं की भूमिका के विषय पर सेमिनार का आयोजन किया गया. सेमिनार में बिहार राज्य महिला आयोग की पूर्व अध्यक्ष दिलमणि मिश्रा ने कहा कि फेसबुक पर अनजान लोगों से दोस्ती न बढ़ाएं. सोशल मीडिया पर निजी सूचना और फोटो कभी भी साझा न करें. फाउंडेशन के संस्थापक प्रेम जी ने बताया कि बिहार के सभी स्कूल कॉलेज में साइबर मित्र बनाया जायेगा. विश्व युवक केंद्र के प्रोग्राम ऑफिसर मंजू नाथ, एनजीओ


हेल्पलाइन के निदेशक संजय कुमार झा आदि ने भी अपने विचार रखे. एडुकोम ऑनलाइन की ओर से ट्रेनिंग कम प्लेसमेंट वर्कशॉप का आयोजन किया गया. इसमें पांच हजार से ज्यादा छात्राओं ने हिस्सा लिया. वर्कशॉप में कौशलपरक शिक्षा के बारे में बताया गया. एडुकोम ऑनलाइन डॉट कॉम के टीम लीडर रोहित रंजन ने बताया कि सीएमआइइ के आंकड़ों के अनुसार देश में 48.5 फीसदी युवा ही रोजगार का कौशल रखते हैं. खासकर बिहार में 19 प्रतिशत युवाओं के पास रोजगार नहीं है.





Estd. 1917

पटना विश्वविद्यालय Patna University



Patna University In News (22.02.2023)

गौरव और तृषा एकीकरण शिविर के लिए चयनित

पटना. पटना लॉ कॉलेज के दो विद्यार्थियों का चयन राष्ट्रीय एकीकरण शिविर में प्रतिनिधित्व करने के लिये किया गया है. कॉलेज के गौरव प्रकाश एवं तृषा शिविर में पटना लॉ कॉलेज का प्रतिनिधित्व करेंगे. पटना विश्वविद्यालय की कार्यक्रम समन्वयक डॉ सुहेली मेहता, पटना लॉ कॉलेज के प्राचार्य डॉ मोहम्मद शरीफ पूर्व कार्यक्रम अधिकारी डॉ योगेंद्र कुमार चयनित विद्यार्थियों को बधाई दी.

Wed, 22 February 2023
प्रभात खबर <https://epaper.prabhatkhabar.com>



गौरव व तृषा का शिविर के लिए चयन

जासं, पटना : पटना ला कालेज के दो स्वयं सेवकों का चयन राष्ट्रीय एकीकरण शिविर के लिए किया गया। कालेज के गौरव प्रकाश एवं तृषा कालेज का प्रतिनिधित्व करेंगे। इनका चयन होने पर पटना विश्वविद्यालय की कार्यक्रम समन्वयक डा. सुहेली मेहता, पटना ला कालेज के प्राचार्य डा. मो. शरीफ, डा. योगेंद्र कुमार, सौरभ, डा. सुरुचि, दीपांजलि आदि ने बधाई दी है।




प्रशिक्षण सह प्लेसमेंट कार्यशाला आयोजित

पटना। वीमेंस कॉलेज में मंगलवार को एडुकॉम ऑनलाइन की ओर से प्रशिक्षण सह प्लेसमेंट कार्यशाला का आयोजन किया गया। कार्यशाला में 5000 विद्यार्थियों ने भाग लिया, जिसमें उन्हें कौशलपरक शिक्षा व रोजगार के अवसरों के बारे में बताया गया। मौके पर रोहित रजन, प्रियांशु राज, शिवम सिंह, कल्याणी सिंह, मेहुल प्रियदर्शी समेत विभिन्न विभागों के शिक्षक व समेत छात्राएं मौजूद रही।



Estd. 1917

पटना विश्वविद्यालय Patna University



Patna University In News (22.02.2023)

THE TIMES OF INDIA

The tongues we speak: PWC marks Mother Language Day

B K Mishra | TNN

Patna: While celebrating the International Mother Language Day on Tuesday, the Hindi and Sanskrit departments of Patna Women's College (PWC) organised a lively folk song competition. Several teams comprising altogether 60 students enthusiastically participated in the competition and presented melodious songs in various Indian and foreign languages.

Highlighting the significance of celebration of International Mother Language Day, Sanskrit department head Smita Kumari said it encouraged and promoted multilingual



A cultural performance during the Mother Language Day celebrations in Patna

education based on mother tongue or first language. This year's theme is "multilingual education – a necessity to transform educa-

tion", she said.

In the category of group song competitions, interesting items of folk songs were presented in German, Spanish, French and Korean languages. In the category of solo song competition, folksongs in Magahi, Bhojpuri, Maithili, Nagpuri and Santhali languages were beautifully rendered by the contestants. Songs in Korean, French and Spanish languages won the first, second and third prizes respectively. Tanu Kumari, Kajal Kumari and Rishika Raj bagged the first three prizes in the solo folk song category.

A large number of teachers and students from different departments of PWC attended

the programme.

Meanwhile, a two-day workshop on selling skills based on the theme of "Pinnacle" organised by the college department of advertising and marketing management (AMM) commenced on Tuesday. As many as 99 stalls offering a wide variety of brands for clothing, cosmetics, jewellery, footwear, accessories, etc. are participating in the workshop. The Beauty sections, including Hair Colour and Highlights, tattoo, and piercing, etc. are the biggest attractions for the college girls.

The workshop will give an exposure and opportunity to students to enhance their career choices.